



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം NATIONAL BULLETIN

DATE: 24.04.2024

TIME : 07.25 AM

പ്രധാന വാർത്തകൾ

- രാഷ്ട്രപതി ദ്രൗപദി മുർമുവിൻറെ ഉത്തരാഖണ്ഡ് സന്ദർശനം തുടരുന്നു; ഡെറാഡൂണിൽ ദേശീയ ഫോറസ്റ്റ് അക്കാദമിയിൽ ബിരുദദാന ചടങ്ങിൽ മുഖ്യാതിഥിയാകും.

President Draupadi Murmu's Uttarakhand visit continues; will be attending convocation ceremony of the IFS probationers in FRI, Dehradun.
- ലോക്സഭാ തിരഞ്ഞെടുപ്പിൻറെ രണ്ടാംഘട്ട വോട്ടെടുപ്പ് വെള്ളിയാഴ്ച; 12 സംസ്ഥാനങ്ങളിലേയും ജമ്മുകശ്മീരലെയും 89 മണ്ഡലങ്ങളിൽ പരസ്യപ്രചാരണം ഇന്ന് അവസാനിക്കും.

The second phase polling for the Lok Sabha Elections is scheduled on Friday; Campaigning will come to an end by evening for 89 constituencies from 12 states and Jammu Kashmir.
- കേരളത്തിൽ തിരഞ്ഞെടുപ്പ് പ്രചാരണം അവസാനഘട്ടത്തിൽ; കേന്ദ്ര ആഭ്യന്തരമന്ത്രി അമിതാ ഷായും കോൺഗ്രസ് നേതാവ് പ്രിയങ്കഗാന്ധിയും പ്രചാരണം കൊടുപ്പിക്കാൻ ഇന്ന് സംസ്ഥാനത്ത്.

Campaigning in full fledge in the state of Kerala Union Home Minister Amit Shah and Congress Leader Priyanka Gandhi will attend public rallies in the state today.
- ലോക്സഭാ തിരഞ്ഞെടുപ്പിൽ ഇവിഎമ്മുകളിൽ രേഖപ്പെടുത്തുന്ന 100 ശതമാനം വോട്ടുകളും സ്റ്റിപ്പുകളുമായി ഒത്തുനോക്കണമെന്ന് ആവശ്യപ്പെടുന്ന ഹർജിയിൽ സുപ്രീംകോടതി ഇന്ന് നിർദ്ദേശങ്ങൾ പുറപ്പെടുവിച്ചേക്കും.

The Supreme Court is expected to pass directions today on seeking 100 percent verification of votes recorded in the EVMs with the VV PAT slips.

5. ഐപിഎല്ലിൽ ചെന്നൈ സൂപ്പർ കിങ്സിനെതിരെ ലഖ്നൗ സൂപ്പർജയന്റ്സിന് ആറ് വിക്കറ്റ് ജയം. ഐഎസ്എല്ലിൽ ആദ്യപാദസെമിയിൽ ഒഡീഷ എഫ്സിക്കു ജയം.

In IPL Lucknow Super Giants defeated Chennai Super Kings by 6 wickets; In ISL Odisha wins in first semi.

#####

HEADLINE-1

PREZ-UTTARAKHAND VISIT

ഉത്തരാഖണ്ഡിൽ രാഷ്ട്രപതി ദ്രൗപതി മുർമുവിൻറെ ദ്വിദിന സന്ദർശനം തുടരുന്നു. ഇന്ന് ഡെറാഡൂണിലെ ഫോറസ്റ്റ് റിസർച്ച് ഇൻസ്റ്റിറ്റ്യൂട്ടിൽ നടക്കുന്ന ഇന്ത്യൻ ഫോറസ്റ്റ് സർവീസ് പ്രൊബേഷണേഴ്സിന്റെ കോൺവൊക്കേഷൻ ചടങ്ങിൽ രാഷ്ട്രപതി മുഖ്യാതിഥിയാകും. ഇന്ദിരാഗാന്ധി നാഷണൽ ഫോറസ്റ്റ് അക്കാദമിയിൽ നിന്നുള്ള 99 പ്രൊബേഷണർമാരും ഭൂട്ടാനിൽ നിന്നുള്ള രണ്ട് ട്രെയിനി ഓഫീസർമാരുമാണ് ഇന്ന് ബിരുദം നേടുക. നിലവിലെ ബാച്ചിൽ നിന്ന് മധ്യപ്രദേശ് സംസ്ഥാനത്തിന് പരമാവധി 15 ഉദ്യോഗസ്ഥരുടേയും ഉത്തരാഖണ്ഡിന് മൂന്ന് ഉദ്യോഗസ്ഥരുടേയും സേവനം ലഭിക്കും.

#####

HEADLINE-2

ELECTION CAMPAIGNING - NATIONAL (INTRO)

ലോക്സഭാ തിരഞ്ഞെടുപ്പിൻറെ രണ്ടാംഘട്ട വിധിയെഴുത്ത് വെള്ളിയാഴ്ച. കേരളമുൾപ്പെടെ 13 സംസ്ഥാനങ്ങളിലെയും ജമ്മുകശ്മീരിലെയും 89 മണ്ഡലങ്ങളാണ് വെള്ളിയാഴ്ച പോളിംഗ് ബുത്തിലെത്തുക. പരസ്യപ്രചാരണം ഇന്ന് അവസാനിക്കാനിരിക്കെ കൊട്ടിക്കലാശം കൊഴുപ്പിക്കാൻ എല്ലാ രാഷ്ട്രീയപാർട്ടികളുടെയും മുതിർന്ന നേതാക്കൾ പ്രചാരണരംഗത്ത് സജീവമാണ്. വിശദാംശങ്ങളിലേക്ക്.....

(വോയ്സ്)

കേരളം 20, കർണാടകയിൽ 14, രാജസ്ഥാനിൽ 13, ഉത്തർപ്രദേശ്, മഹാരാഷ്ട്ര സംസ്ഥാനങ്ങളിൽ എട്ട് വീതം, മധ്യപ്രദേശിൽ എഴു അസം, ബിഹാർ എന്നിവിടങ്ങളിൽ അഞ്ച് വീതം, മണിപ്പൂരിലും, ത്രിപുരയിലും ഓരോ മണ്ഡലത്തിലും ചരത്തിസ്ഗഡ്, പശ്ചിമബംഗാൾ എന്നിവിടങ്ങളിൽ മൂന്ന് വീതം മണ്ഡലങ്ങളിലുമാണ് രണ്ടാം ഘട്ടത്തിൽ വോട്ടെടുപ്പ്. ജമ്മുകശ്മീരിലെ ഒരു മണ്ഡലത്തിലും വെള്ളിയാഴ്ചയാണ് വോട്ടെടുപ്പ്. രണ്ടാം ഘട്ടത്തിൽ

നിരവധി പ്രമുഖർ ജനവിധി തേടുന്നു. ലോക്സഭാ സ്പീക്കർ ഓം ബിർല, കോൺഗ്രസ് നേതാവ് രാഹുൽ ഗാന്ധി, കേന്ദ്രമന്ത്രിമാരായ ഗജേന്ദ്ര സിംഗ് ശെഖാവത്ത്, രാജീവ് ചന്ദ്രശേഖർ, വി മുരളീധരൻ തുടങ്ങിയവർ ഇതിൽ ഉൾപ്പെടുന്നു. 1,210 സ്ഥാനാർത്ഥികളാണ് രണ്ടാം ഘട്ടത്തിൽ ജനവിധി തേടുന്നത്. താര പ്രചാരകരെ ഇറക്കി ആദ്യം മുതൽ തന്നെ സജീവമായിരുന്നു പ്രചാരണ രംഗം. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി രാജസ്ഥാനിലും ചരത്തിസ്ഗഢിലും തിരഞ്ഞെടുപ്പ് റാലിയിൽ പങ്കെടുത്തു. കോൺഗ്രസിനായി സംസ്ഥാന അധ്യക്ഷൻ ഗോവിന്ദ് ഡോട്ടാസര, മുൻ മുഖ്യമന്ത്രി അശോക് ഗെഹ് ലോട്ട് തുടങ്ങിയ നേതാക്കൾ പ്രചാരണരംഗത്തുണ്ട്. യു പി യിൽ കേന്ദ്രമന്ത്രിയും മുതിർന്ന ബിജെപി നേതാവുമായ രാജ്നാഥ് സിംഗ് ഗൗതം ബുദ്ധ നഗറിൽ പ്രചാരണം നടത്തി. സമാജ്വാദി പാർട്ടി അധ്യക്ഷൻ അഖിലേഷ് യാദവ് മീററ്റിലും അലിഗഢിലും പ്രചാരണ പരിപാടികളിൽ പങ്കെടുത്തു. ബി എസ് പി നേതാവ് മായാവതി മീററ്റിൽ തിരഞ്ഞെടുപ്പ് റാലിയ അഭിസംബോധനചെയ്തു. മുതിർന്ന ബിജെപി നേതാവും ഉത്തർപ്രദേശ് മുഖ്യമന്ത്രിയുമായ യോഗി ആദിത്യനാഥും റോഡ് ഷോകളിൽ സജീവമാണ്. ന്യൂസ് ഡെസ്ക്, ആകാശവാണി.....

#####

HEADLINE-3

ELECTION CAMPAIGNING - KERALA (INTRO)

കേരളത്തിലും ഒരു മാസത്തോളം നീണ്ട പരസ്യപ്രചാരണത്തിനാണ് ഇന്നത്തെ കൊട്ടിക്കലാശത്തോടെ സമാപനമാകുന്നത്. സ്ഥാനാർത്ഥി നിർണയം നേരത്തെ പൂർത്തിയാക്കി മൂന്ന് മൂന്നണികളും സജീവ പ്രചാരണത്തിലേക്ക് കടന്നിരുന്നു. 20 ലോക്സഭാ മണ്ഡലങ്ങളും വാശിയേറിയ പ്രചാരണത്തിനാണ് സാക്ഷിയായത്. ദേശീയ നേതാക്കളുടെ സാന്നിധ്യവും പ്രചാരണത്തിന് കൊളുപ്പേകി. വിശദാംശങ്ങളിലേക്ക്.....

(വോയ്സ്)

മാത്രം ബാക്കി നിൽക്കെ ദേശീയ നേതാക്കൾ ഉൾപ്പെടെയുള്ളവരെ രംഗത്തിറക്കി പ്രചാരണം ശക്തമാക്കി മൂന്ന് മൂന്നണികളും. പരമാവധി വോട്ട് ഉറപ്പാക്കുന്നതിനുള്ള ശ്രമത്തിലാണ് എൽഡിഎഫും, യുഡിഎഫും, എൻഡിഎയും. ഉച്ചയ്ക്ക് ശേഷം റോഡ് ഷോകളിലൂടെയും വാഹന റാലികളിലൂടെയും നിരത്തുകൾ സജീവമാകും. പ്രധാന കവലകളിൽ

തിരികെ പോകണമെന്ന ആശയം പരമോന്നത കോടതി കഴിഞ്ഞ ആഴ്ച ഹർജികളിൽ വാദം കേൾക്കവേ തള്ളിയിരുന്നു.

#####

LS FOURTH PHASE

നാലാംഘട്ട ലോക്സഭാ തിരഞ്ഞെടുപ്പിന്റെ നാമനിർദ്ദേശപത്രിക സമർപ്പിക്കാനുള്ള സമയപരിധി നാളെ അവസാനിക്കും. 26 നാണ് സൂക്ഷ്മപരിശോധന. പത്രിക പിൻവലിക്കാനുള്ള അവസാന തീയതി ഈ മാസം 29 ആണ്. 10 സംസ്ഥാനങ്ങളിലേയും കേന്ദ്രഭരണ പ്രദേശങ്ങളിലേയും 96 ലോക്സഭാ സീറ്റുകളിലേക്കാണ് നാലാംഘട്ടത്തിൽ തിരഞ്ഞെടുപ്പ് നടക്കുക. അടുത്ത മാസം 13നാണ് വോട്ടെടുപ്പ്.

#####

WORLD ENERGY CONGRESS

ഈ മാസം 25 വരെ നെതർലൻഡ്സിലെ റോട്ടർഡാമിൽ നടക്കുന്ന 26-ാമത് ലോക ഊർജ്ജ കോൺഗ്രസിൽ ഇന്ത്യ നൂതന സാങ്കേതികവിദ്യകളും വൈദ്യുതി ഉൽപ്പാദന രീതികളും പ്രദർശിപ്പിക്കുന്നു. ആഗോളതലത്തിൽ പരിസ്ഥിതി സംരക്ഷണത്തോടുള്ള ഇന്ത്യയുടെ പ്രതിബദ്ധത ഉദ്ദിഗ്ദ്ധമാക്കുന്ന നൂതന സാങ്കേതിക വിദ്യകളും വൈദ്യുതി ഉൽപ്പാദന രീതികളും പ്രദർശിപ്പിക്കുന്നതിനുള്ള ഒരു കേന്ദ്രമാണ് കോൺഗ്രസിലെ ഇന്ത്യ- പവലിയൻ ലക്ഷ്യമിടുന്നത്. നെതർലൻഡ്സ് ഉപപ്രധാനമന്ത്രി പവലിയൻ സന്ദർശിച്ചു. ഊർജ്ജ മന്ത്രാലയം, ന്യൂ ആൻഡ് റിന്യൂവബിൾ എന്നർജി മന്ത്രാലയം, കൽക്കരി മന്ത്രാലയം, പെട്രോളിയം പ്രകൃതി വാതക മന്ത്രാലയം എന്നിവയുടെ കീഴിലുള്ള കേന്ദ്ര പൊതുമേഖലാ സ്ഥാപനങ്ങൾ ഇന്ത്യ- പവലിയനിൽ പങ്കെടുക്കുന്നുണ്ട്.

#####

NEW UKRAINE FM

യുക്രെയ്നിലെ ഇന്ത്യൻ അംബാസഡർ ഹരീഷ് ജെയിൻ, യുക്രെയ്നിന്റെ പുതിയ ഡെപ്യൂട്ടി വിദേശകാര്യ മന്ത്രി ആൻഡ്രി സിബിഹയുമായി കീവിലെ കൂടിക്കാഴ്ച നടത്തി. ഇന്ത്യ-യുക്രെയ്ൻ ഉഭയകക്ഷി ബന്ധവും പരസ്പര താൽപ്പര്യമുള്ള മറ്റ് വിഷയങ്ങളും കൂടിക്കാഴ്ചയിൽ ചർച്ചയായി. യുക്രെയ്നിന് ഇന്ത്യ നൽകുന്ന മാനുഷിക സഹായത്തെക്കുറിച്ചും ഇരുവരും സംസാരിച്ചു.

#####

QATAR EMIR-NEPAL VISIT

ഖത്തർ അമീർ ഷെയ്ഖ് തമീം ബിൻ അഹമ്മദ് അൽ താനി രണ്ടു ദിവസത്തെ ഔദ്യോഗിക സന്ദർശനാർത്ഥം നേപ്പാളിലെത്തി. നേപ്പാൾ

പ്രസിഡൻറിന്റെ ക്ഷണം സ്വീകരിച്ച് പ്രത്യേക വിമാനത്തിൽ കാഠ്മണ്ഡുവിൽ എത്തിയ അമീറിന് ത്രിഭുവൻ അന്താരാഷ്ട്രവിമാനത്താവളത്തിൽ ആചാരപൂർവ്വമായ വരവേൽപ്പ് നൽകി. ബംഗ്ലാദേശ് സന്ദർശനം പൂർത്തിയാക്കിയാണ് ഖത്തർ അമീർ നേപ്പാളിലെത്തിയത്. പ്രസിഡൻറിന്റെയും പ്രധാനമന്ത്രിയുടേയും സാന്നിധ്യത്തിൽ ചേർന്ന ഉന്നതതലയോഗത്തിൽ ഖത്തർ അമീർ പങ്കെടുത്തു.



HEADLINE-5

IPL

ഐപിഎല്ലിൽ ചെന്നൈ സൂപ്പർ കിങ്സിനെതിരെ ലഖ്നൗ സൂപ്പർ ജയന്റ്സിന് ആറ് വിക്കറ്റ് ജയം. 211 റൺ വിജയലക്ഷ്യവുമായി ക്രീസിലിറങ്ങിയ ലഖ്നൗ മൂന്ന് പന്ത് ബാക്കി നിൽക്കെ ലക്ഷ്യം കണ്ടു. ടോസ് നഷ്ടപ്പെട്ട് ആദ്യം ബാറ്റ് ചെയ്ത ചെന്നൈ, നിശ്ചിത 20 ഓവറിൽ നാല് വിക്കറ്റ് നഷ്ടത്തിൽ 210 റൺ എടുത്തിരുന്നു. ലഖ്നൗവിന് വേണ്ടി മാർക്കസ് സ്റ്റോയിനിസും ചെന്നൈക്ക് വേണ്ടി റിതുരാജ് ഗെയ്ഖ്വാദും സെഞ്ചുറി നേടി. ഇന്ന് ഡൽഹി ക്യാപ്പിറ്റൽസ് ഗുജറാത്ത് ടൈറ്റൻസിനെ നേരിടും. രാത്രി 7.30-ന് ഡൽഹിയിലെ അരുൺ ജയിറ്റ്ലി സ്റ്റേഡിയത്തിലാണ് മത്സരം.



ISL

ഐഎസ്എല്ലിലെ ആദ്യപാദ സെമി ഫൈനലിൽ ഒഡീഷ എഫ് സി മോഹൻ ബഗാനെ പരാജയപ്പെടുത്തി. ഒഡീഷയിൽ ഒന്നിനെതിരെ രണ്ടു ഗോളുകൾക്കാണ് ഒഡീഷയുടെ ജയം. ഇരുടീമുകളും തമ്മിലുള്ള രണ്ടാം പാദ സെമിഫൈനൽ, ഈ മാസം 28ന് കൊൽക്കത്തയിൽ വെച്ച് നടക്കും. ഇന്ന് സെമി ഫൈനൽ ആദ്യപാദ മത്സരത്തിൽ ഗോവ മുംബൈ സിറ്റിയെ നേരിടും. രാത്രി 7.30ന് ഗോവയിലെ ഫത്തോർദ സ്റ്റേഡിയത്തിലാണ് മത്സരം.



WORLD ATHLETICS- RELAY TEAM

2024-ലെ ലോക അത്ലറ്റിക്സ് റിലേയ്സിനുള്ള 15 അംഗ ഇന്ത്യൻ ടീമിനെ പ്രഖ്യാപിച്ചു. അടുത്ത വർഷം മേയ് 4, 5 തീയതികളിൽ ബഹാമസിലെ നാസുവിലാണ് പാരിസ് ഒളിമ്പിക്സിന്റെ യോഗ്യത ഉറപ്പാക്കുന്ന ലോക അത്ലറ്റിക്സ് റിലേ ചാമ്പ്യൻഷിപ്പ്.



